

মণিপুর মীয়ামদা কান্নবা পীগদবা ইন্দুরেস ত্রেনিং সেন্টর অমদি ওপন জিম হাংনবগী প্লান তৌরি

রত্নেশ্বর গোস্বামী

হান্নগী মখা...

ক্রিপসাগী ওইনা শেমগৎচরক্লিবা শান্নবুং অসি মীয়াম অমনা মতেং পাঙবীরক্ল মদ্রগদি মায়পাকপা ওল্লোই। মণিপুর গভর্নমেন্টকী মায়কৈদগী খুৎশিন্নবিরকখিবা একর তরাগী লম অসি অহানবা ওইনা ম্যুনিসিপালিটিনা চাউনা তেবাঙবীরকখি। অকুংপা মফম অসি লেভেলিং তৌরকপদা তুংগী শান্নরোয় কয়া পুথোরক্লদবা মফম অমনি খল্লাগা যান্না থম্মোয় শেংনা থবক তৌরিখি।

গ্ৰাউন্ডসিগী তজ্জায় অমদি ম্যুনিসিপালিটিনা তৌবিরগা, তজ্জায় অমনা আইএফসী দিচিফ এঞ্জিনিয়র ওইরিবা রোবিস্ক্রোনা মায়পুননা হোংনবীরকখি। হৌজিক্তি শান্নবুংসি মশক মওং অমদা লাক্লে। হায়রিবা মফম অসিদদি এসোসিয়েশন অসিনা পাঙথোক্লিবা থবক খৌরম কয়াসু নিংখিনা পাঙথোকপা য়াগরগনি। অদুগা হান্না ক্রিপসাগী ওইনা ফুটবোল শান্নফম ওইরিবা গ্ৰাউন্ড অসি নোংজু থাগী মতমদা শান্নবা য়াবা মফম নত্লে।

হান্না পাং ওইরম্মা মফমনিনা ঈশিং থুমজিন্দুনা শান্নবা য়াদে। এসোসিয়েশন অসিগী ওইনা নৌনা শেমগৎচরক্লি বা অসিদা ফংগদৌরিবসি চাউরাক্কা গ্ৰাউন্ড অহুমানি। মসিদা এথোয়না অহানবা ওইনা কন্না প্লান



তৌজরিবসি এথোয়গী মাঙখিগদৌরবা শগোল কাংজৈসিদনি। মসিদনা খরা হেল্লা ইম্পোর্টেজ পীগরগা হোংনজগনি। ফুটবোল অসিদসু অখন্না খৌরাং কয়াগা লোয়ননা চঙশিঞ্জরি। ক্রিপসানা ফুটবোলসিদসু ইন্ টরনেশনল থান্না শান্নরুবি প্লেয়র কয়ামক্ৰম পুথোকপা ওমজত্ৰে। অসিদসু নত্ৰনা ওল ইন্দিয়া ফুটবোল ফেদরেশনা পাঙথোকপা ইন্দিয়ান রিমেণ ফুটবোল আই-লীগতসু ক্রিপসাসি অহানবা ওইনা শরুক য়াবা হৌজত্ৰে। ফুটবোলগী কোচ ওইনা মমিং লৈরবী এসোসিয়েশনসিগী লাঙম

চাওবা দেবীনা অযুক নুংখিল চাং নাইনা ফুটবোল্লরশিং কন্না শেমগৎলি। মশামকসু অফবা শান্নরোয় ওইনা হৌরকখিবনি। হৌজিক এল চাওবা মশামকসিসু ফুটবোলগী কোচ অমা ওইনা এ এফ সীগী লাইসেন্স হোন্ডরনি। কোলকটগী এন এস এন আই এসতা ফুটবোলগী দিপ্লোমাদা তোল্পর ওইরকখিবা মীশকনি। ক্লবসিগী অফবা ফুটবোল্লর পুথোক্কা হোংনবদা মহাক্কা পীরিবা কোচিংসিদি শিংখানিংঙাইনি। মশামকসু প্লেয়র ওইনা হৌরকখিবনা অঙাংশিং তাকপী

তন্ত্ৰীবা মতমদসু যান্না চঙখোনা তাকপী তন্ত্ৰী। অসিগুন্না মশক নাইবা কোচ ফংজবসিসু ক্রিপসাগী ওইনদি স্পোর্টস চাওখংলক্কা মরম অমনি হায়জন্গাই। হৌজিক্তি শান্নবা অসিসু চুমজিং পংশান্দা শান্নবা য়াদে। অদুনা মতমগী মতুং ইহ্লা লাক্লিবা ত্রেনিং মখল ময়াম অসিগী তঙাইফদবা ওইরক্লে। মসিদসু এথোয়গী নৌনা হৌরক্লিবা অঙাংশিং অসি মশা-মউ ফনা ফিট ওইনা মালেমগী শান্নরোয়শিংগা লম্বা পাবা য়াননবা ওপন জিমগী প্লানসু তৌবা হৌজরে। শান্নবা হায়বসিসু হৌজিক্তি চপ চানা ফিট ওইদ্রবিদা য়াদে। মরম অদুনা

ইন্দুরেস ত্রেনিং তৌফমসু শেমগৎপা তাবনি। হায়রিবশিং অসি লান্দোল চিংদা শিডি থাক-থাক শেমদুনা শাবা য়াগদবনিনা স্পোর্টসকা মরি লৈনবা কয়াসু কৌথোক্কা য়েংহুজত্ৰে। পংরাংসু রাংদবা চিং নাপোমশিং অসিদা শাবাখুদোংচাগদবা লৈনবা ইন্দুরেসকী ওপন জিমগী রাফমসিমসু অথুদবা থবক ওইনা পাঙথোক্লে খঞ্জৈ। অসিগুন্না মখলগী ত্রেনিং সেন্টর মরাং কায়না থল্লা ওল্লবদি মণিপুর স্টেট অসি মশা মউ ফবা লমদম অমা ওইহনবদা চাউনা তোবাঙবা ওমগনি খল্লি। - লোইরবা-

ইইয়েন লানপাউ স্পোর্টস কুইজ –৩৭

- কুমজা ২০১৭ কী সেকেন্দ দিভিজন (ফুটবোল) আই লীগতা লেজিসলেটিভ এসেমব্লীগী মেশ্বর ওইনা ভোট কারিবা শান্নরোয় অমা শরুক য়ারি। মহাক্কী মমিং হায়য়ু।
- কুমজা ১৯৮৮ গী সিওল ওলিম্পিক্কী মিস ওলিম্পিক ভিলেজগী শক ফজবা তান্নবদা (Olympic Village Beauty Contest) মকোক ওইখিবি অদু কনানো?
- বর্ল্ড ফুটবোল কপকী মেচ অমদা য়ুরোপকী ফুটবোল হৈবা লৈবাক অমবু এসিয়াগী লৈবাক অমনা (অহানবা ওইনা বর্ল্ড কপ্তা শরুক য়াবা টিম) অহানবগী মিনিট ২০ গী মনুংদা পাঞ্জল অহুম চন্দুনা মালেম অসি ওকহনখি। এসিয়াগী লৈবাক অদুগী মমিং হায়য়ু।
- ব্লেট্ট ইন্ডিজগী ক্রিকেট কেপ্তেন অমা মখুং য়েংনা বেট্টিং তৌই, বোলিং তৌবদা (বোল লংবদা) মখুং ওই শীজিন্লে, চহী ৪২ শুবদা লৈখিদিবা কেপ্তেন অসি য়ুনাইটেড কিংডমগী মহারানি ইলিজাবেথনা নাইট হুদ পীখি। মহাক্কী মমিং করি কৌই?
- পীরিবা লাই অসি জিম্নাস্টিক্স শান্নরোয় অমগিনি। মহাক্কী মমিং করি কৌই?

মথক্তা পীরিবা রাহংশিং অসিগী পাউখুম জানুয়ারী ২০, ইরাই নুমিংকী অযুক পুং ১১ ফাওবগী মনুংদা পাউচে অসিগী ওফিসতা নংত্রগা hueiyensportsquiz@gmail.com দা মেইল ওইনা থাবীরকপা য়াগনি। পাউখুম পীবিরকপা/থাবীরকপা মতমদা মিং, লৈফম, মহৈগী থাক অমসুং কন্টেক্ট নম্বর ময়েক শেংনা ইবিরকউ। রাহং খুদিংমক্কী পাউখুম চুন্না নংত্রগা মশীং যান্না চুন্না পীবিরকপা মীওইশিং অদুদগী দ্রো ওংচরগা লাইবক ফবা মীশক অমা খনজগনি। লোয়ননা খল্লবা মীশক অদুদা মনা পীজগনি।

যু এফ সী লমলাইনা মঙাল এফ সী মায়থীবা পীদুনা শাবুংখোক কপ ফুটবোলগী রিন্নর ওইত্ৰে



ইম্ফল, জানুয়ারী ১৭ (এচএনএস): যুথ এন্ড ষ্টুডেন্ট রেলফোর ক্লব (রাই এস দব্লুয়ু সী) শাবুংখোক্কা শি দুনা শাবুংখোক্কী প্লে গ্ৰাউন্ডদা টিম ১৬ না গ্রুপ ৪ দা শরুক য়াদুনা চখরকখিবা অনীশুবা শাবুংখোক কপ ২০১৭ অর্দর-১৪ সডেন এ সাইদ ফুটবোল টুর্নামেন্টকী রিন্নর যু এফ সী লমলাইনা ওইত্ৰে।

শেলগী মনা ফংখি। রন্নস-অপ তাহৌরবা মঙাল এফসীনা লুপা লিশিং ১৫ গী শেলগী মনা ফংখি। টুর্নামেন্ট অদুনা রাই এস এস খুরাইনা ব্লেট্ট দিসিপ্লিন টিম তাখি। মঙাল এফ সীগী কে এচ সনামচানা টোপ ফ্লোররগী মনা ফংখি। মঙাল এফ সীগী টি থোইনা ব্লেট্ট দিসিপ্লিন, যু এফ সী লমলাইনী এল নাওথোইনা ব্লেট্ট প্লেয়র অদুগা এন এন এল কে শাবুংখোক্কী এরিসন্না ব্লেট্ট গোল কিপারগী মনা ফংখি।

মঙাল এফ সীগী শান্নরোয়শিংনা যান্না হৌশিংবা মারনা শান্নাখিবনা মেচ অদুগী অপীবা মতম ফাওবদা টিম অমন্তনা গোল চাবা ওমবিদে। মেচ অদুগী মায় পাকপা টিম খননবগীদমক টাই ব্রেক্কী কিস্ত ফোম পেনালটি মার্কতা যু এফ সী লমলাইনী শান্নরোয় কে অমরজিং, এল নাওথোই, সেন্স, ধনঞ্জয়, সনাথোই অমসুং অক্কা গোল ওহোক্তুনা টিমদুগী পূন্না গোল ৬ শুখি। মঙাল এফ সীগী গোল মঙা অদু সনামচা, কে এচ জোতিন, টি থোই, মেনসন অমসুং মৌরাবনা চনখি।

খাগেস্বা টি-২০ ত্রোফিদা সুপার স্টার থোংজু অমসুং খাগেস্বা ক্যামগৈ মায় পাকত্ৰে



ইম্ফল, জানুয়ারী ১৭ (এচএনএস): ক্যামগৈ যুথ পাইওনর ক্লব, ক্যামগৈ হৈবোংম-খোংনা শিন্দুনা চখরিবা অহানবা খাগেস্বা টি-২০ ত্রোফি ২০১৭ কী ওসি শান্নাখিবা অহানবা মেচতা সুপার স্টার থোংজুনা হুই নোট ক্যামগৈ রন ৫ দা মায়থীবা পীত্ৰে। মেচ অদুনা মায় পাক্কা সুপার স্টার

থোংজুগী সন্তোষনা রিকেট ৪ লৌদুনা মেন ওফদ মেচ তাখি। মেচ অদুনা সুপার স্টার থোংজুনা অহানবা বেট্টিং তৌদুনা ওভর ২০ মায়োক্লিবিদা রন ১০৬ লৌরগা ওল আউট ওইখি। ওসি নুংখিল শান্নাখিবা মেচতা খাগেস্বা ক্যামগৈনা বোইজ হোষ্টেল

মণিপুর য়ুনিভার্সিটি মায়থীবা পীত্ৰে। মেচ অদুনা মায় পাক্কা খাগেস্বা ক্যামগৈগী ওল রাউন্ডর অপুনা রন ৪৯ (১৩) লৌখিবগা লোয়ননা ওভর ৩ দা রিকেট অনী লৌদুনা মেন ওফ দ মেচ তাখি। মেচ অদুনা খাগেস্বা ক্যামগৈনা ওভর ১৫ দা রিকেট ৫ আউট ওইরগা রন ১৪৩ লৌখি।

দেবলা ত্রোফিদা এল সী সী খাঙবোক্কা আই এস এস এ রিকেট ৪ দা মায়থীবা পীত্ৰে

ইম্ফল, জানুয়ারী ১৭ (এচএনএস): দেবলা মেমোরিএল ট্রেনা শিন্দুনা চখরিবা দেবলা ত্রোফি টেনিস টুর্নামেন্টকী ওসি শান্নাখিবা মেচতা এল সী সী খাঙবোক্কা আই এস এস এ খাঙবোক রিকেট ৪ দা মায়থীবা পীত্ৰে। মেচ অদুনা আই এস এস এ খাঙবোক্কা অহানবা বেট্টিং তৌখিবদা ওভর ১৫ দা রিকেট ৮ আউট ওইরগা রন ৭৬ লৌখি। আই এস এস এ খাঙবোক্কা থল্লম্বা টার্গেট স্কোর অদুগী

পাউখুম পীরদুনা অনীশুবা বেট্টিং তৌখিবা এল সী সী খাঙবোক্কা ওভর ১১.৩ মায়োক্লিবিদা রিকেট তরুক আউট ওইরগা রন ৭৭ লৌদুনা আই এস এস এবু রিকেট মরিদা মায়থীবা পীখি। মেচ অদুনা মায় পাক্কা এল সী সী খাঙবোক্কী টি এচনা ওবনা মেন ওফ দ মেচ তাখি। ওসি অযুক শান্নাগদবা মেচ অদু করিগুন্না খুদোংচাদবা খরদগী য়েথোক্কা হায়রি।

রেজ নাগামপালনা সাইক্লোন থাংমৈবন্দ রিকেট ৮ দা মায়থীবা পীত্ৰে

ইম্ফল, জানুয়ারী ১৭ (এচএনএস): মণিপুর ক্রিকেট এসোসিয়েশনা শি দুনা লুবাংপোকপা ক্রিকেট স্টেডিয়মদা চখরিবা অহুমশুবা দব্লুয়ু প্রলাদ অমসুং রমানন্দ এলিট ক্রিকেট টুর্নামেন্ট ২০১৭ কী ওসি শান্নাখিবা চেম্পিয়ন কালিফায়রগী মেচতা রেজ নাগামপালনা সাইক্লোন থাংমৈবন্দ রিকেট ৮ দা মায়থীবা পীদুনা রেজ ফাইনেল চঙত্ৰে। ওসিগী মেচ অদুনা মায় পাক্কা রেজনা

ওভর ৩২.২ মায়োক্লিবিদা রিকেট অনীখক আউট ওইরগা রন ১৩৯ লৌখি। রেজ নাগামপালগী জয়েন্টনা পীখিবা ফজরবা ওল রাউন্ড পার্ফোমেন্স অদুগীদমত্তা মেন ওফ দ মেচকী মনা পীখি। মহাক্কী ওসিগী মেচ অদুনা রন ৫১ (৭৫) লৌখিবগা লোয়ননা রিকেট ৩ লৌখি। টুর্নামেন্ট অসিগী হুয়েংগী এলিট রিলিগেশন ইলিমিনেটর মেচকীদমক মোদেল ক্লব চাঙমখা অমসুং ক্রাও খল্ল মবজার অনীনা শান্নরগনি।

অহানবা বিরো অমসুং ব্রোজেন মেমোরিএল ফুটবোল টুর্নামেন্ট



ইম্ফল, জানুয়ারী ১৭ (এচএনএস): থাংজিং হার্দোর মেইরাং বজারগী স্পোন্সর মখাদা অমোফা একাদেমি মেইরাংনা শিন্দুনা মেইরাং মল্টিপলজ হায়র সেকেন্দরী গ্ৰাউন্ড চখরিবা অহানবা এচ বিরো অমসুং এচ ব্রোজেন

মেমোরিএল স্টেট লেভেল অদর-১৪ ফুটবোল টুর্নামেন্ট ২০১৬-১৭ কী ওসি শান্নাখিবা অহানবা মেচতা ইহ্মা এফ সী ইরম সিকাইনা অমোফা একাদেমি টিম এ গোল ২-১ দা মায়থীবা পীত্ৰে। ওসি শান্নাখিবা অনীশুবা মেচতা

মিনি বোইজ কান্টানা অমোফা একাদেমি টিম বি গোল ৩-১ দা মায়থীবা পীত্ৰে। হুয়েং অহানবা সেমী ফাইনেল মেচ নুংখিল পুং ১ তাবা মতমদা ইহ্মা এফ সী

ইরম সিকাই অমসুং অমোফা একাদেমি টিম বিগা শান্নগনি। অনীশুবা সেমী ফাইনেল মেচ নুংখিল পুং ২ তাবা মতমদা মিনি বোইজ কান্টা অমসুং জি দি সী থিন্ট্ৰোনা শান্নগনি।

ফুটবোল টুর্নামেন্ট

ইম্ফল, জানুয়ারী ১৭ (এচএনএস): লিলোং যুঙ সোসিএল সার্ডিন্সা শি দুনা লিলোং কেনুং লম্পাক লিলোং কেথেলদা চখরিবা স্টেট লেভেল অদর-১৪ বোইজ সিজ্ঞ এ সাইদ ফুটবোল টুর্নামেন্ট ২০১৭ কী ওসি শান্নাখিবা অহানবা মেচতা রাই দি এনা এল সী দি সী গোল ৬-০ দা মায়থীবা পীত্ৰে। রাই দি এগী গোলশিং অদু এম দি মুস্তাকিমা গোল অনী, এম দি অগ্ৰিদিমা গোল অহুম, এম দিননাওনা গোল অমা চনখি। অনীশুবা মেচতা এ দি এনা যু এস দি ও গোল ৬-১ দা মায়থীবা পীত্ৰে। এ দি এগী গোলশিং অদু দি মঙলেস্কনা গোল অহুম, এন হেলিসন্না গোল অনী, কে বোজিংনা গোল অমা চনখি। অহুমশুবা মেচতা এল রাই এস এস যু টিম এনা এম আর সী গোল ১০-০ দা মায়থীবা পীত্ৰে। টিমদুগী গোলশিং অদু এম দি মুস্তাকনা গোল অহুম, এ পারিতোন্না গোল মরি, অবু সালিম, থোইহেনবা অমসুং ননাওনা গোল অমমম চনখি।

See better through us...

Yumnam Eye Care

RIMS Road, Imphal West Manipur

Computerised Eye Testing & Contact Lens Clinic

NEW SUMMER COLLECTION

Consultant Timing:

Morning- 8:00 am - 12.00 noon
Evening- 2:30 pm - 5.00 pm
Sunday - 8:00 am - 12.00 noon

লেশিনবিরকউ /

တၢ်ဖၢၣ်ဉ်ဉ်ဉ်ဉ်ဉ်ဉ်

ইইয়েন লানপাউগী

অনৌবা ওফিস

কৈশাম্পাং চুড়াচান্দপুর পার্কিং মনাক

খুদোংচাবা লৈগনি

- প্রেস রিলিজ
- ঈ-পাউগা মরী লৈনবা ফোটো
- আর্টিকল
- এদভার্টজমেন্টচিংবা পীশিনবা য়াগনি।

ওফিসকী যতম :

অযুক পুং ১০দগী নুংখিল পুং ৪ ফাওবা

ইইয়েন লানপাউ গ্রুপ ওফ পব্লিকেসজ

HUEIYEN LANPAO

MAIN OFFICE: SEGAR ROAD, THOUKA BHABOK LEIKAL, IMPHAL

DRINK

DRIVE

DEATH

AN AWARENESS INITIATIVE BY

LIVSAV[®] DS

Syrup/Capsule

FREE

With Every Livsav Pack Get One Oajm Pain Relief Ointment Free

Hindustan Research Health Products Pvt. Ltd; Thane (Maharashtra).

CUSTOMER CARE:- 0250-2393627